

नवसर्जन संस्कृति

RNI No. GJHIN/25/A2786
NAVSARJAN SANSKRUTI

नवसर्जन संस्कृति

अहमदाबाद से प्रकाशित दैनिक

वर्ष : 01

अंक : 072

दि. 14.12.2025,

रविवार

पाना : 04

किंमत : 00.50 पैसा

EDITOR : JIGNESHKUMAR PETHABHAI VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

केरल की राजनीति में भूचाल, तिरुवनंतपुरम में बदला सत्ता का गणित

केरल के स्थानीय निकाय चुनावों ने राज्य की राजनीति में ऐसा मोड़ ला दिया है, जिसकी कल्पना कुछ समय पहले तक मुश्किल मानी जा रही थी। दशकों से वामपंथ का मजबूत किला कहे जाने वाले तिरुवनंतपुरम नगर निगम में भारतीय जनता पार्टी के नेतृत्व वाले राष्ट्रीय जनतांत्रिक गठबंधन ने ऐतिहासिक प्रदर्शन करते हुए सत्ता समीकरणों को पूरी तरह उलट दिया है। 101 वार्डों वाले इस नगर निगम में बीजेपी ने 50 वार्ड जीतकर सबसे बड़े दल के रूप में उभरते हुए यह स्पष्ट संकेत दे दिया है कि अब केरल की राजनीति में वह केवल हाशिए की ताकत नहीं रही। पिछले 45 वर्षों से सीपीआई (एम) के नेतृत्व वाले एलडीएफ के कब्जे में रहा यह नगर निगम पहली बार ऐसी स्थिति में पहुंचा है, जहां वामपंथ निर्णायक भूमिका में नजर नहीं आ रहा।

चुनाव नतीजों में एलडीएफ को जहां 29 वार्डों पर संतोष करना पड़ा, वहीं कांग्रेस के नेतृत्व वाला यूडीएफ केवल 19 वार्डों तक सिमट गया। दो निर्दलीय

उम्मीदवारों की जीत के बावजूद तस्वीर साफ है कि बीजेपी ने तिरुवनंतपुरम में एक नया राजनीतिक इतिहास रच दिया है। यह जीत इसलिए भी ज्यादा अहम मानी जा रही है क्योंकि तिरुवनंतपुरम को कांग्रेस संसद शशि थरूर का गढ़ माना जाता रहा है। थरूर की पहचान एक प्रभावशाली नेता और अंतरराष्ट्रीय स्तर पर चर्चित चेहरा रही है, लेकिन उनके ही क्षेत्र में कांग्रेस का कमजोर प्रदर्शन पार्टी के लिए गंभीर आत्ममंथन का विषय बन गया है।

तिरुवनंतपुरम के अलावा राज्य की अन्य नगरपालिकाओं में भी एलडीएफ के बढ़ते प्रभाव के संकेत साफ दिखाई दिए। पलक्कड नगरपालिका में बीजेपी ने कड़े मुकाबले में कांग्रेस के नेतृत्व वाले यूडीएफ को हराकर अपना कब्जा बरकरार रखा। वहीं तिरुपुनूत्थापुरा नगरपालिका सीट भी एनडीए ने यूडीएफ से छीन ली। तिरुवनंतपुरम नगर निगम में भले ही बीजेपी निर्णायक बहुमत से एक सीट पीछे रह गई हो, लेकिन सबसे बड़े दल के रूप में उसका उभरना



वामपंथ और कांग्रेस दोनों के लिए बड़ा राजनीतिक झटका माना जा रहा है।

त्रिशूर जिले में भी बीजेपी की मौजूदगी पहले से अधिक मजबूत होती दिखी।

अभिनेता से राजनेता बने सुरेश गोपी की लोकसभा जीत के बाद इस जिले में

पार्टी की गतिविधियां लगातार बढ़ी हैं। कोडुगल्लूर नगरपालिका में बीजेपी ने 46 में से 18 वार्ड जीतकर मजबूत आधार तैयार किया। त्रिशूर नगर निगम में पार्टी ने 8 वार्डों में जीत दर्ज की, जबकि गुरुवयूर और वडक्कनचेरी नगरपालिकाओं में दो-दो वार्डों पर कब्जा जमाया। कुन्ममकुलम में 7, इरिंजलाकुडा में 6 और चलाकुडी नगरपालिका में एक वार्ड जीतकर बीजेपी ने यह संदेश दिया कि शहरी इलाकों में उसका जनाधार लगातार बढ़ रहा है। इसके साथ ही पार्टी ने ब्लॉक पंचायतों में 4 और ग्राम पंचायतों में 167 वार्ड जीतकर जमीनी स्तर पर अपनी पकड़ को और मजबूत किया है।

राज्य चुनाव आयोग के आंकड़ों के अनुसार दोपहर 2.30 बजे तक भाजपा नेतृत्व वाले मोर्चे ने केरल में कुल 1,085 ग्राम पंचायत वार्ड और 44 ब्लॉक पंचायत वार्डों में जीत दर्ज की। इन सफलताओं में कोल्लम, कोझिकोड, कन्नूर और कोच्चि जैसे बड़े नगर निगमों के वार्ड भी शामिल हैं। राजनीतिक विश्लेषकों का मानना है कि तिरुवनंतपुरम नगर

निगम में एलडीएफ के कार्यकाल के दौरान सामने आए कथित भ्रष्टाचार और प्रशासनिक असंतोष को लेकर बीजेपी ने जिस आक्रामक अभियान को चलाया, उसने मतदाताओं को प्रभावित किया और पार्टी को अप्रत्याशित बढ़त दिलाई। यही वजह है कि इन नतीजों को अगले साल होने वाले केरल विधानसभा चुनाव से पहले एक बड़े संकेत के रूप में देखा जा रहा है।

तिरुवनंतपुरम नगर निगम में एनडीए की इस सफलता को प्रधानमंत्री नरेंद्र मोदी ने ऐतिहासिक करार दिया है। उन्होंने सोशल मीडिया के माध्यम से केरल की जनता का आभार जताते हुए कहा कि यह परिणाम इस बात का प्रमाण है कि लोगों को भरोसा है कि राज्य की विकास संबंधी आकांक्षाओं को राष्ट्रीय जनतांत्रिक गठबंधन ही पूरा कर सकता है। प्रधानमंत्री ने पार्टी कार्यकर्ताओं की सराहना करते हुए इसे केरल की राजनीति में नए युग की शुरुआत बताया। इन नतीजों ने कांग्रेस के भीतर भी बेचैनी बढ़ा दी है। शशि थरूर के

लोकसभा क्षेत्र में पार्टी की हार को लेकर सवाल उठने लगे हैं। पहले से ही पार्टी लाइन से अलग राय रखने, प्रधानमंत्री मोदी के कुछ कदमों की सराहना करने और राहुल गांधी की बैठकों से दूरी बनाए रखने को लेकर थरूर पर नजरें टिकी हुई थीं। राजनीतिक जानकारों का कहना है कि स्थानीय निकाय चुनाव में मिली इस हार के बाद कांग्रेस नेतृत्व उनके खिलाफ सख्त रुख अपना सकता है। हालांकि यह भी चर्चा है कि यदि पार्टी उनके खिलाफ कोई कदम उठाती है, तो थरूर इसे अपने राजनीतिक भविष्य के लिए एक नए रास्ते के रूप में देख सकते हैं। कुल मिलाकर तिरुवनंतपुरम नगर निगम के नतीजों ने यह साफ कर दिया है कि केरल की राजनीति अब पुराने ढर्रे पर नहीं चल रही। दशकों से मजबूत माने जा रहे वामपंथी किले में संघ लगाकर बीजेपी ने राज्य की राजनीति में नई बहस और नए समीकरणों को जन्म दे दिया है। आने वाले विधानसभा चुनावों में यह बदलाव किस दिशा में जाएगा, यह देखना अब पूरे देश के लिए दिलचस्प होगा।

फर्जी ट्रेडिंग के जाल में करोड़ों की ठगी, अंतरराष्ट्रीय साइबर गिरोह पर दिल्ली पुलिस का शिकंजा

देश में ऑनलाइन निवेश और ट्रेडिंग के नाम पर लोगों को ठगने वाले साइबर अपराधियों के खिलाफ दिल्ली पुलिस को बड़ी कामयाबी मिली है। दिल्ली पुलिस की इंटेलिजेंस फ्यूज एंड स्ट्रेटिजिक ऑपरेशंस यूनिट ने एक ऐसे अंतरराष्ट्रीय साइबर गिरोह का भंडाफोड़ किया है, जो फर्जी ऑनलाइन ट्रेडिंग प्लेटफॉर्म के जरिए लोगों से करोड़ों रुपये की ठगी कर रहा था। शुरुआती जांच में करीब पांच करोड़ रुपये के संदिग्ध लेन-देन का खुलासा हुआ है, जिससे इस साइबर रैकेट के बड़े और संगठित होने के संकेत मिले हैं।



रही है। आईएफएसओ यूनिट के डीसीपी विनोद कुमार ने बताया कि गिरफ्तार आरोपियों में महाराष्ट्र निवासी सुल्तान सलीम शेख और सतीश कुमार, बंगलुरु निवासी सैयद अहमद चौधरी, दिल्ली के तुषार मलिया, शिवम और सुनील, तथा राजस्थान के परभू दयाल, तरुण शर्मा और सुरेश कुमार शामिल हैं। पुलिस ने आरोपियों के पास से 12 मोबाइल फोन, कई आपतिजनक चैट, चेकबुक, डेबिट कार्ड, बैंक से जुड़े महत्वपूर्ण दस्तावेज और बैंगलुरु पुलिस का एक नोटिस भी बरामद किया है। इन डिजिटल और दस्तावेजी साक्ष्यों से यह साफ हुआ है कि गिरोह बेहद सुनिश्चित तरीके से साइबर ठगी को अंजाम दे रहा था। अंतरराष्ट्रीय साइबर नेटवर्क से भी जुड़े हो सकते हैं। इसी दिशा में अब पुलिस गिरोह के अन्य सदस्यों, उनके वित्तीय लेन-देन और विदेशी कड़ियों की गहन जांच कर रही है।

6 जनवरी को बदलेगा कर्नाटक का नेतृत्व? डीके शिवकुमार को लेकर कांग्रेस विधायक के दावे से फिर गरमाई राजनीति


कर्नाटक की राजनीति में एक बार फिर हलचल तेज हो गई है और सत्ता के शीर्ष पर बदलाव की अटकलों ने सियासी तापमान बढ़ा दिया है। मुख्यमंत्री सिद्धरमैया और उपमुख्यमंत्री डीके शिवकुमार के बीच नेतृत्व को लेकर चल रही चर्चाओं के शांत पड़ते ही अब नया बयान सामने आ गया है, जिसने कांग्रेस के भीतर और बाहर दोनों जगह हलचल मचा दी है। रामनगरा से कांग्रेस विधायक एचए इकबाल हुसैन ने दावा किया है कि आगामी 6 जनवरी को डीके शिवकुमार कर्नाटक के मुख्यमंत्री बन सकते हैं। उनके इस बयान के बाद राज्य की राजनीति में एक बार फिर चर्चाओं और कयासों का दौर शुरू हो गया है। दरअसल, पिछले कई दिनों से कर्नाटक में कांग्रेस सरकार को लेकर अंदरूनी खींचतान की खबरें सामने आ रही थीं। कहा जा रहा था कि विधानसभा चुनाव से पहले तय किए गए ढाई-ढाई साल के मुख्यमंत्री फॉर्मूले को लेकर पार्टी के भीतर असंतोष है और सिद्धरमैया तथा डीके शिवकुमार के समर्थकों के बीच खामोश संघर्ष चल रहा है। हालात उस समय और चर्चा में आ गए थे जब यह संकेत मिलने लगे कि दोनों नेताओं के बीच सच कुछ ठीक नहीं है। हालांकि बाद में मुख्यमंत्री सिद्धरमैया ने डीके शिवकुमार को ब्रेकफास्ट पर आमंत्रित किया और कांग्रेस आलाकमान ने भी दोनों नेताओं को आपसी मतभेद सुलझाने के निर्देश दिए, जिसके बाद यह माना गया कि मामला फिलहाल शांत हो गया है। लेकिन अब कांग्रेस विधायक एचए इकबाल हुसैन के बयान ने इस शांति को फिर से तोड़ दिया है। शनिवार को उन्होंने आशंका जताई कि मुख्यमंत्री सिद्धरमैया अपने पद से हट सकते हैं और इसके बाद

डीके शिवकुमार को राज्य की कमान सौंपी जा सकती है। उन्होंने यहां तक कहा कि 99 प्रतिशत संभावना है कि शिवकुमार 6 जनवरी को मुख्यमंत्री बन सकते हैं। यह बयान इसलिए भी अहम माना जा रहा है क्योंकि इकबाल हुसैन को डीके शिवकुमार का कट्टर समर्थक माना जाता है और उनके बयानों को हल्के में नहीं लिया जाता। जब उनसे 6 जनवरी की तारीख के पीछे के कारण के बारे में पूछा गया तो इकबाल हुसैन ने साफ कहा कि यह तारीख कैसे तय हुई, इसकी उन्हें खुद पूरी जानकारी नहीं है, लेकिन पार्टी और राजनीतिक गलियारों में यही चर्चा चल रही है। उन्होंने यह भी जोड़ा कि अगर 6 जनवरी को नहीं तो 9 जनवरी को डीके शिवकुमार के मुख्यमंत्री बनने की संभावना है। इससे पहले भी इकबाल हुसैन सार्वजनिक रूप से डीके शिवकुमार को मुख्यमंत्री बनाए जाने की मांग कर चुके हैं, जिससे यह साफ हो जाता है कि पार्टी के भीतर इस मुद्दे पर एक धड़ा खुलकर सामने आ चुका है। इस बयान के बाद कर्नाटक कांग्रेस की अंदरूनी राजनीति एक बार फिर सुर्खियों में है। हालांकि पार्टी नेतृत्व की ओर से अभी तक इस पर कोई आधिकारिक प्रतिक्रिया नहीं आई है, लेकिन इतना तय माना जा रहा है कि इस तरह के दावे सियासी दबाव बढ़ाने और नेतृत्व परिवर्तन की बहस को फिर से जिंदा करने का काम कर रहे हैं। अब सबकी निगाहें कांग्रेस आलाकमान और मुख्यमंत्री सिद्धरमैया के अगले कदम पर टिकी हैं, क्योंकि आने वाले दिनों में यह स्पष्ट हो जाएगा कि ये दावे महज राजनीतिक बयानबाजी हैं या फिर कर्नाटक की सत्ता में सचमुच कोई बड़ा बदलाव होने वाला है।

के कमरों से साइबर ठगी का पूरा खेल चल रहा है और कई बैंक खातों के जरिए ठगी की रकम को इधर-उधर किया जा रहा है। सूचना के आधार पर की गई छापेमारी में पुलिस ने होटल से चार आरोपियों को रोहें हाथों गिरफ्तार किया। पूछताछ में इन आरोपियों ने कई चौकाने वाले खुलासे किए, जिससे पूरे नेटवर्क की परतें खुलती चली गईं। होटल से पकड़े गए आरोपियों ने बताया कि वे एक अन्य संदिग्ध के निर्देश पर काम कर रहे थे और साइबर ठगी के लिए बैंक खाते उपलब्ध कराते थे। पुलिस से बचने के लिए आरोपी लगातार अपने ठिकाने बदलते रहते थे और अलग-अलग शहरों से नेटवर्क को संचालित करते थे। आरोपी सुल्तान सलीम शेख ने पूछताछ में कबूल किया कि उसने एक संदिग्ध के कहने पर एक्सिस बैंक में चालू खाता खुलवाया था। उसे भरोसा दिलाया गया था कि ठगी के जरिए होने वाले लेन-देन पर उसे 25 प्रतिशत कमीशन मिलेगा। लालच के तौर पर उसे एक नया मोबाइल फोन भी दिया गया था। पुलिस ने उसके मोबाइल से कई संदिग्ध ट्रांजेक्शन अलर्ट बरामद किए हैं। पुलिस जांच में यह भी स्पष्ट हुआ है कि

यह गिरोह बैंक खाताधारकों, बिचौलियों और साइबर ठगी के मुख्य सरगनाओं के संगठित नेटवर्क के जरिए काम करता था। बिचौलिया लोगों को आसानी से पैसे कमाने का लालच देकर उनके बैंक खाते हासिल करते थे और फिर कमीशन के बदले उन खातों को साइबर ठगी को सौंप देते थे। कुछ लोग तय वेतन पर काम कर रहे थे, जबकि कुछ पूरी तरह कमीशन मॉडल पर जुड़े हुए थे। इस तरह का नेटवर्क साइबर अपराध को और ज्यादा जटिल और खतरनाक बना देता है। दिल्ली पुलिस का कहना है कि यह कार्रवाई अभी शुरुआती चरण में है और आने वाले दिनों में इस मामले में और गिरफ्तारियां हो सकती हैं। जांच एजेंसियां अब यह पता लगाने में जुटी हैं कि ठगी की कुल रकम कितनी है, पीड़ितों की संख्या कितनी है और इस पूरे रैकेट के पीछे कौन-कौन से बड़े चेहरे शामिल हैं। यह मामला एक बार फिर यह चेतावनी देता है कि ऑनलाइन ट्रेडिंग और निवेश के नाम पर फैल रहे फर्जी प्लेटफॉर्मों से सावधान रहना कितना जरूरी है, क्योंकि एक छोटी सी चूक लोगों की जीवन भर की कमाई को पल भर में खत्म कर सकती है।

कच्छ में धरती की हलचल, एक बार फिर महसूस हुए भूकंप के झटके



गुजरात के कच्छ जिले में शनिवार को एक बार फिर धरती हिलने से लोगों में हल्की दहशत फैल गई, जब दोपहर बाद 3.9 तीव्रता का भूकंप महसूस किया गया। भूकंपीय अनुसंधान संस्थान (आईएसआर) की ओर से दी गई जानकारी के अनुसार, भूकंप का यह झटका दोपहर 2 बजकर 47 मिनट पर दर्ज किया गया। इसका केंद्र कच्छ जिले के गढ़शीशा क्षेत्र से लगभग 13 किलोमीटर उत्तर-उत्तर-पूर्व दिशा में स्थित था। झटके इतने हल्के थे कि कुछ सेकंड में ही समाप्त हो गए, लेकिन कई इलाकों में लोगों ने कंपन को साफ तौर पर महसूस किया। जिला आपदा प्रबंधन अधिकारियों ने राहत की बात बताते हुए कहा कि भूकंप से किसी भी तरह के जान-माल के नुकसान की सूचना नहीं मिली है। न तो किसी इमारत को क्षति पहुंची है और न ही किसी के घायल होने की खबर सामने आई है। इसके बावजूद भूकंप के झटकों के बाद कुछ समय के लिए लोग अपने घरों और दफ्तरों से बाहर निकल आए और एक-दूसरे से जानकारी लेते नजर आए। गांधीनगर स्थित आईएसआर के अनुसार, कच्छ क्षेत्र में इस महीने यह पांचवां मौका

देश को नक्सलवाद से मुक्त करने की दिशा में केंद्र सरकार ने एक बड़ी और निर्णायक सफलता हासिल की है। विभिन्न केंद्रीय और राज्य एजेंसियों के समन्वित अभियान के तहत नक्सलियों और उनसे जुड़े नेटवर्क की करीब 92 करोड़ रुपये की संपत्ति जब्त की गई है। शनिवार को जारी सरकारी बयान में कहा गया कि इस कार्रवाई से न केवल नक्सली संगठनों की आर्थिक कमर टूटी है, बल्कि अर्बन नक्सलियों को भी गहरा नैतिक और मनोवैज्ञानिक झटका लगा है। सरकार का मानना है कि इस कदम से नक्सलियों के सूचना तंत्र और फंडिंग नेटवर्क पर कड़ा नियंत्रण स्थापित हुआ है।

सरकार ने स्पष्ट किया है कि मार्च 2026 तक देश को पूरी तरह नक्सल-मुक्त बनाने का उसका लक्ष्य अडिग है और इसी दिशा में संस्थान स्तर पर भी बड़े कदम उठाए जा रहे हैं। इसी रणनीति के तहत राष्ट्रीय जांच एजेंसी यानी एनआईए में एक समर्पित प्रकोष्ठ का गठन किया गया है, जो विशेष रूप से नक्सलवाद से जुड़े मामलों की जांच और कार्रवाई पर केंद्रित है। इस



प्रकोष्ठ ने अब तक करीब 40 करोड़ रुपये की संपत्ति जब्त की है। इसके साथ ही राज्य स्तरीय प्राधिकारियों ने लगभग 40 करोड़ रुपये की अतिरिक्त संपत्ति जब्त की है, जबकि प्रवर्तन निदेशालय यानी ईडी ने मनी लॉन्ड्रिंग से जुड़े मामलों में 12 करोड़ रुपये की संपत्ति कुर्क की है। सरकार का कहना है कि यह कार्रवाई केवल हथियारबंद नक्सलियों तक सीमित नहीं है, बल्कि उनके शहरी सहयोगियों और वैचारिक समर्थन देने वालों तक भी पहुंच रही है। केंद्र सरकार ने नक्सलवाद के खिलाफ

जारी सुरक्षा अभियानों की उल्लिखितियों का भी विस्तार से उल्लेख किया है। बयान के अनुसार, वर्ष 2014 में देश के 36 जिले ऐसे थे, जो नक्सलवाद से सबसे अधिक प्रभावित माने जाते थे। लगातार और सख्त कार्रवाई के परिणामस्वरूप वर्ष 2025 तक यह संख्या घटकर मात्र तीन जिलों तक सिमट गई है। यह आंकड़ा सरकार को उस रणनीति को मजबूत करता है, जिसमें सुरक्षा बलों की कार्रवाई के साथ-साथ विकास और आत्मसमर्पण नीति को भी समान महत्व दिया गया है। सरकारी आंकड़ों के मुताबिक, वर्ष 2025 में अब तक सुरक्षा बलों ने 317 नक्सलियों को मुठभेड़ों में ढेर किया है। इसके अलावा 862 नक्सलियों को गिरफ्तार किया गया है और 1,973 नक्सलियों ने हिंसा का रास्ता छोड़कर आत्मसमर्पण किया है। सरकार का कहना है कि आत्मसमर्पण करने वाले नक्सलियों को मुख्यधारा में लाने और उन्हें

पुनर्वास देने की नीति भी इस सफलता का अहम हिस्सा है। सुरक्षा बलों की हालिया बड़ी कामयाबियों में 'ब्लैक फॉरेस्ट' अभियान का विशेष उल्लेख किया गया है। इस अभियान के तहत सुरक्षा बलों ने 27 कट्टर नक्सलियों को मार गिराया, जिन्हें संगठन के भीतर बेहद खतरनाक और रणनीतिक माना जाता था। सरकार का कहना है कि इस तरह के लक्षित अभियानों से नक्सली नेतृत्व कमजोर हुआ है और उनके संगठनात्मक ढांचे में भारी दशर पड़ी है। कुल मिलाकर केंद्र सरकार का दावा है कि आर्थिक कार्रवाई, खुफिया तंत्र की मजबूती और सुरक्षा बलों के सटीक अभियानों के कारण नक्सलवाद अब अंतिम चरण में पहुंच चुका है। 92 करोड़ रुपये की संपत्ति की जब्ती को सरकार नक्सलियों के खिलाफ अब तक की सबसे प्रभावी आर्थिक चोट मान रही है। आने वाले महीनों में इस तरह की कार्रवाइयों को और तेज करने की तैयारी है, ताकि मार्च 2026 तक नक्सलवाद को पूरी तरह इतिहास बनाया जा सके।



नवसर्जन संस्कृति
हिन्दी



JioTV
CHENNAL NO. 2063



Jio FIBER



Jio tv+



Jio Fiber



Daily Hunt



ebaba Tv



Dish Plus



DTH live OTT



Rock TV



Airtel



Amezone Fire



Roku



Air India

देश-दुनिया के नवीनतम समाचार प्राप्त करने के लिए आज ही नवसर्जन संस्कृति हिंदी चैनल देखिये

संपादकीय

निष्क्रिय इच्छामृत्यु पर

सुप्रीम राय

देश में लंबे समय से यह मुद्दा सार्वजनिक विमर्श में रहा है कि विषम परिस्थितियों में एक त्रासदी से मुक्ति हेतु इच्छामृत्यु की अनुमति दी जाए या नहीं। समय-समय पर अदालती फैसलों ने मार्गदर्शक भूमिका निभाई है। साथ ही कोशिश की गई है कि इस छूट का दुरुपयोग न किया जा सके। हाल ही में एक ज्वलंत प्रसंग पर सुप्रीम कोर्ट की स्पष्ट टिप्पणी थी कि हमें अब कुछ करना होगा, इस तरह के त्रासद जीवन की कोई ताकिककता नहीं है। दरअसल, यह मामला एक 32 वर्षीय युवक का है, जो पिछले 13 सालों से कोमा जैसी स्थिति में है। यह अब केवल महज चिकित्सीय त्रासदी का मामला नहीं रह गया है। अब यह एक महत्वपूर्ण कानूनी और नैतिक प्रश्न भी बन चुका है। निश्चित रूप से शीर्ष अदालत की टिप्पणी देश में जीवन के अंतिम क्षणों में गरिमापूर्ण व्यवहार के दृष्टिकोण में एक महत्वपूर्ण मोड़ है। निश्चय ही यह प्रसंग अतीत में बहुचर्चित अरुणा शानबाग के मामले की यादें फिर से ताजा कर देता है। इस प्रसंग ने ही देश को पहली बार निष्क्रिय इच्छामृत्यु के प्रश्न का सामना करने के लिये बाध्य किया था। वर्ष 2011 में, सुप्रीम कोर्ट ने अरुणा शानबाग के मामले में फैसला सुनाते हुए, सैद्धांतिक रूप से निष्क्रिय इच्छामृत्यु की अनुमति दी थी। दरअसल, अरुणा शानबाग एक भयानक हमले के बाद से ही 42 वर्षों से कोमा जैसी स्थिति में रही थीं। भले ही अदालत ने इस मामले में निष्क्रिय इच्छामृत्यु की अनुमति दी, लेकिन साथ ही उसके साथ कुछ प्रतिबंधात्मक सुरक्षा उपायों के अनुपालन के भी निर्देश दिए थे। निश्चित रूप से इस मामले में अदालती फैसला नैतिक प्रेरणा का स्रोत भी बना। कालांतर में जिसके चलते वर्ष 2018 में एक संविधान पीठ ने निष्क्रिय इच्छामृत्यु को कानूनी मान्यता प्रदान की। साथ ही इसके लिये एक आवश्यक प्रक्रिया भी निर्धारित की थी। जिसका मकसद था कि समाज में कहीं इस छूट का दुरुपयोग आपराधिक स्वार्थों के लिये न किया जा सके। वर्ष 2023 में, अदालत ने इन दिशानिर्देशों को और सरल बनाने का प्रयास किया। जिसमें इस बात पर बल दिया गया कि प्राथमिक और माध्यमिक चिकित्सा बोर्डों द्वारा स्थिति के मूल्यांकन की आवश्यकता रहेगी। फिलहाल देश में वही प्रक्रिया आज भी चल रही है। बहरहाल, वर्तमान मामले में बार-बार की गई अपीलें, इससे जुड़ी खामियों को भी उजागर करती हैं। दरअसल, ऐसे मामलों में पीड़ित को घर में दी जाने वाली देखभाल अपर्याप्त ही साबित होती है। वहीं दूसरी ओर राज्य का समर्थन भी पर्याप्त नहीं रहा है। इसके अलावा ऐसे मामलों से जुड़ी अनसुलझी नैतिक दुविधाएं असमंजस की स्थिति पैदा करती रही हैं। निस्संदेह, इस मामले में किसी युवा वयस्क के लिये निष्क्रिय इच्छामृत्यु की पहली स्पष्ट स्वीकृति हो सकती है। आज देश में हजारों मरीज कोमा जैसी अवस्था में नारकीय जीवन जी रहे हैं। जो उनके परिवारों के लिये भी एक त्रासदी की स्थिति हैं। जहां परिवार एक ओर भावनात्मक संकट से जूझ रहे होते हैं, वहीं रोगी के उपचार से जनित आर्थिक बोझ भी निरंतर बढ़ता जाता है। दूसरी ओर संविधान के अनुच्छेद 21 के तहत गरिमापूर्ण मृत्यु के अधिकार पर भी सवाल उठते रहे हैं। निस्संदेह, अदालत को जटिल परिस्थितियों में जैविक अस्तित्व के कठोर विस्तार के बजाय रोगी की मुक्ति और परिवार की पीड़ा को प्राथमिकता देनी चाहिए। ऐसे में यदि एम्स 17 दिसंबर तक मामले में जीवन की निरर्थकता की पुष्टि करता है, तो निष्क्रिय इच्छामृत्यु की स्वीकृति एक मिसाल कायम कर सकती है। इसके बाद दुरुपयोग के खिलाफ सुरक्षा उपायों को भी स्पष्ट किया जा सकेगा। साथ ही जीवन के अंतिम विकल्पों का सम्मान किया जा सकेगा। देश के नीति-निर्णयताओं को कोमा जैसी अवस्था में सालों जूझते लोगों के मामलों में स्पष्ट दिशा-निर्देश बनाने चाहिए, जिससे ऐसे रोगियों की उपचारात्मक देखभाल और परामर्श को एकिकृत किया जा सके। मानवीय करुणा की मांग है कि जीवन की पवित्रता और पीड़ा की कूरता के बीच संतुलन बनाया जाए। इच्छामृत्यु जब सहमति से होगी तो मानवता को कायम रखा जा सकता है। न्यायपालिका को ऐसा न्याय देना चाहिए, जो रोगी को पीड़ा से मुक्त करे और एक करुणामय भविष्य का मार्ग प्रशस्त करे।

अभियान

देव दर्शन के बाद का आचरण और अदृश्य ऊर्जा का प्रभाव

हिंदू सनातन परंपरा में मंदिर केवल पत्थर और मूर्तियों का स्थान नहीं माना गया है, बल्कि उसे जीवंत चेतना और दिव्य ऊर्जा का केंद्र स्वीकार किया गया है। जब कोई व्यक्ति श्रद्धा के साथ मंदिर में प्रवेश करता है, तो वह अनजाने ही एक विशेष आध्यात्मिक वातावरण में प्रवेश कर जाता है। वहां गुंजते मंत्र, आरती की लौ, धूप की सुगंध और भक्तों की सामूहिक भावना मिलकर ऐसी ऊर्जा का निर्माण करते हैं, जो मन और शरीर दोनों पर गहरा प्रभाव डालती है। इसी कारण शास्त्रों में यह बताया गया है कि मंदिर दर्शन के बाद व्यक्ति का आचरण अत्यंत संयमित और समझदारी भरा होना चाहिए, ताकि वह दिव्य प्रभाव नष्ट न हो।

अक्सर दैनिक जीवन में देखा जाता है कि लोग मंदिर से लौटते ही घर पहुंचकर तुरंत हाथ-पैर धो लेते हैं या स्नान कर लेते हैं। बाहरी दृष्टि से यह स्वच्छता का सामान्य नियम लगता है, लेकिन धार्मिक मान्यताओं में इसका अर्थ कुछ और है। माना जाता है कि मंदिर की पवित्र भूमि पर चलते समय चरणों के माध्यम से जो सकारात्मक ऊर्जा शरीर में प्रवेश करती है, वह कुछ समय तक स्थिर रहना चाहती है। यदि व्यक्ति दर्शन के तुरंत बाद पानी से हाथ-पैर धो लेता है, तो वह



यदि आम आदमी को सस्ते कर्ज का लाभ मिलेगा, तो ईएमआई में कमी आएगी और ऋण लेने वालों को फायदा होगा। इससे घरों और वाहनों की मांग बढ़ेगी और रियल स्टेट उद्योग को ब्याज दरों में कटौती से राहत मिलेगी।

प्रेरणा

प्राचीन जापान के इतिहास में एक ऐसा सम्राट हुआ करता था, जिसकी विलासिता और वैभव की चर्चा दूर-दूर तक थी, पर उससे भी अधिक चर्चा उसके सनकी स्वभाव और निर्दय निर्णयों की होती थी। उसके लिए इंसानी भावनाएँ और परिस्थितियाँ कोई मायने नहीं रखती थीं। छोटी-सी भूल पर भी वह ऐसा कठोर दंड देता कि लोग थरा उठते। दरबार में कोई उसकी इच्छा के विरुद्ध बोलने का साहस नहीं करता था, क्योंकि सभी जानते थे कि सम्राट की नाराजगी जीवन और मृत्यु का कारण बन सकती है।

उस सम्राट के महल में बीस अत्यंत दुर्लभ और सुंदर फूलदानों का संग्रह था। वे फूलदान केवल सजावट की वस्तु नहीं थे, बल्कि सम्राट के अहंकार और घमंड के प्रतीक थे। वह अकसर दरबारियों और मेहमानों को उन्हें दिखाकर गर्व से भर जाता और कहता कि यह संग्रह उसकी महानता का प्रमाण है। उन फूलदानों की देखभाल में कई सेवक लगाए गए थे, जिन्हें हर समय भय रहता था कि कहीं उनसे कोई चूक न हो जाए।

एक दिन महल में फूलदानों की सफाई हो रही थी। सभी सेवक अत्यंत सावधानी से अपना काम कर रहे थे, फिर भी दुर्भाग्यवश एक सेवक के हाथ काँप गए और एक फूलदान की नीचे गिरकर टूट गई। जैसे ही यह खबर सम्राट

हाल ही में भारतीय रिजर्व बैंक के गवर्नर ने कहा कि रिजर्व बैंक द्वारा हाल में ब्याज दरों में कटौती के मद्देनजर रेपो रेट में 25 आधार अंकों की जो कटौती की गई है, उसका लाभ बैंकों द्वारा विभिन्न वर्ग के ग्राहकों तक पहुंचाया जाना जरूरी है।

हाल ही में आरबीआई द्वारा आयोजित मौद्रिक नीति समीक्षा बैठक में रेपो रेट को घटाकर 5.25 प्रतिशत कर दिया गया है। इस फैसले के पीछे प्रमुख कारण देश में महंगाई का कम होना और जीडीपी ग्रोथ का अनुमान 7.3 प्रतिशत होना बताया गया है। इसके अतिरिक्त, आरबीआई बैंकिंग सिस्टम में नकदी की कमी को दूर करने और इसकी पर्याप्त आपूर्ति बनाए रखने के लिए आवश्यक कदम उठाने की योजना बना रहा है। रिजर्व बैंक द्वारा ब्याज दर घटाने का प्रमुख कारण महंगाई पर नियंत्रण है। राष्ट्रीय सांख्यिकी कार्यालय के आंकड़ों के अनुसार, अक्तूबर 2025 में खुदरा महंगाई पिछले 10 साल के न्यूनतम 0.25 प्रतिशत पर और थोक महंगाई 27 महीने के निचले स्तर 1.21 प्रतिशत से नीचे आ गई। महंगाई में यह कमी मुख्यतः सब्जियां, फल, अंडे, फुटवियर, अनाज और उससे बने उत्पाद, बिजली, परिवहन और संचार जैसी वस्तुओं के दामों में गिरावट के कारण हुई है। इसके अलावा, हालिया जीएसटी सुधारों ने भी महंगाई नियंत्रण में महत्वपूर्ण योगदान दिया है।

भारत के विकास पर कई रिपोर्टों में कहा गया है कि टैक्स व महंगाई घटने से अर्थव्यवस्था बढ़ रही है और भारत की क्रेडिट रेटिंग सुधर रही है, लेकिन तेज विकास के मद्देनजर कर्ज सस्ता किए जाने की जरूरत लगातार बनी हुई है।

रेटिंग एजेंसियों के अनुसार सरकार के बड़े फैसलों से उपभोग आधारित बढ़ोतरी को



सकती है।

भारत के विकास पर कई रिपोर्टों में कहा गया है कि टैक्स व महंगाई घटने से अर्थव्यवस्था बढ़ रही है और भारत की क्रेडिट रेटिंग सुधर रही है, लेकिन तेज विकास के मद्देनजर कर्ज सस्ता किए जाने की जरूरत लगातार बनी हुई है।

रेटिंग एजेंसियों के अनुसार सरकार के बड़े फैसलों से उपभोग आधारित बढ़ोतरी को

बढ़ावा मिलेगा। ‘जीएसटी की कम दरें मध्यम वर्ग के उपभोग को बढ़ावा देंगी और इस वर्ष शुरू की गई आयकर कटौती एवं ब्याज दरों में कटौती का पूरक बनेगी। इन बदलावों से चालू वित्त वर्ष और अगले वित्त वर्ष में निवेश की तुलना में उपभोग वृद्धि का एक बड़ा चालक बन सकता है।’

उल्लेखनीय है कि नेशनल इंस्टिट्यूट ऑफ पब्लिक फाइनेंस एंड पॉलिसी ने

चालू वित्त वर्ष 2025-26 की मध्यवर्ती आर्थिक समीक्षा में कहा कि जीएसटी दर को युक्तिसंगत बनाए जाने और महंगाई में कमी का लाभ भारत की अर्थव्यवस्था को मिला है। लेकिन अमेरिकी टैरिफ और वैश्विक आर्थिक मुश्किलों के बीच भारत की अर्थव्यवस्था का अपनी क्षमता के मुताबिक बेहतर प्रदर्शन करने के लिए उद्योगों और व्यापार को आर्थिक और

आतंक से मुक्त माओवादियों का गढ़, विकास, शांति और विश्वास की दिख रही रोशनी

देश अब माओवाद से मुक्त हो रहा है। मजबूत राजनीतिक इच्छाशक्ति और सुरक्षा बलों की प्रभावकारी कार्रवाइयों की वजह से यह स्थिति बनी है। प्रधानमंत्री मोदी और केंद्रीय गृह मंत्री अमित शाह के नेतृत्व ने देश को माओवादी आतंक से मुकाबले के निर्णायक दौर तक पहुंचाने की दिशा दिखाई है।

एक ओर राज्य पुलिस बल के साथ केंद्रीय सशस्त्र पुलिस बल कदमताल करते हुए माओवादियों के गढ़ में हुंकार भर रहे हैं, माओवादियों को आत्मसमर्पण करने को मजबूर कर रहे हैं तो दूसरी ओर सरकार की योजनाओं का पूरा जोर इन क्षेत्रों के विकास और स्थानीय लोगों के पुनरुत्थान पर केंद्रित है। नतीजन जिस लाल गलियारे में कभी हिंसा और असुरक्षा का साया मंडराता था, वहां आज विकास, शांति और विश्वास की रोशनी दमक रही है।

आंकड़े इसकी गवाही देते हैं कि छत्तीसगढ़ में पिछले 22 महीनों में सुरक्षा बलों ने 487 से अधिक माओवादियों को मार गिराया है, 2240 ने आत्मसमर्पण किया है और 1833 गिरफ्तार किए गए हैं। यह सचची समझदारी शक्ति के प्रदर्शन में नहीं, बल्कि करुणा, विवेक और मानवता की रक्षा में होती है।

माओवाद पीड़ित परिवारों के पुनर्वास के लिए निर्माणाधीन हैं। दूरस्थ गांवों में सड़क, स्वास्थ्य, शिक्षा, मोबाइल कनेक्टिविटी और आधारभूत सेवाएं पहले की अपेक्षा अब तेजी से पहुंच रही हैं। 403 गांवों में 81,090 आधार कार्ड, 49,239 आयुष्मान कार्ड, 5,885 किसान सम्मान निधि, 98,319 परिवारों को मुफ्त राशन मिल रहा है। 121 नई सड़कें, मोबाइल टावर, उप-स्वास्थ्य केंद्र और उचित मूल्य दुकानों ने जीवन बदल दिया है।

प्राकृतिक सुंदरता से सराबोर छत्तीसगढ़ का बस्तर मानो अभिशप्त था, लेकिन आज निवेश का नया गंतव्य बन रहा है। नई औद्योगिक नीति, 2024-30 के तहत स्थानीय संसाधनों पर आधारित उद्योग, स्टील, फूड प्रोसेसिंग, कृषि उद्योग, डेरी, पर्यटन और वेलेनेस सेक्टर में 967 करोड़ रुपये से अधिक के निवेश प्रस्ताव आए हैं। नगरनार स्टील प्लांट के आसपास 118 एकड़ में नया औद्योगिक क्षेत्र चिह्नित गया है। एमएसएमई और सेवा क्षेत्र में 1000 करोड़ रुपये का निजी निवेश, नए उद्योगों से 2100 से अधिक रोजगार 350 बिस्तारों वाला मस्टी-स्पेशियलिटी अस्पताल और मेडिकल कॉलेज स्थापित होने जा रहा है। कुल 700 करोड़ रुपये से अधिक के निवेश वाले ये प्रोजेक्ट बस्तर को मेडिकल हब बनाने की दिशा में कदम हैं।

इसके साथ ही रोजगार, कौशल और उद्यमिता का विस्तार, 90,273 युवाओं को कौशल प्रशिक्षण, 39,137 युवाओं का नियोजन, आइटी, आर्टोमेडिक्, कंस्ट्रक्शन, सोलर आदि क्षेत्रों में प्रशिक्षण दिया जा रहा है। आधुनिक राइस मिल, फूड प्रोसेसिंग यूनिट्स और कोल्ड स्टोरेज किसानों की आय बढ़ा रहे हैं। एग्रीफेक्ट परियोजनाएं कृषि लागू की है। पुनर्वास ही नहीं, राज्य सरकार की तरफ से आत्मसमर्पित माओवादियों को दी जाने वाली वित्तीय सहायता की भी इस लक्ष्य को पाने में महत्वपूर्ण भूमिका है। इसके तहत सभी आत्मसमर्पित माओवादियों को 15 वर्षों तक 10,000 रुपये मासिक सहायता की व्यवस्था की गई है। शहरी क्षेत्रों में आवासीय प्लाट और ग्रामीण क्षेत्रों में कृषि भूमि का विधिवान किया गया है। सरकार की नीति में यह बड़ा सकारात्मक बदलाव है कि पहले सुरक्षा बलों को मिलने वाला इनम अब आत्मसमर्पण करने वालों को दिया जा रहा है। और तो और, 80 प्रतिशत से अधिक सदस्यों के सामूहिक आत्मसमर्पण पर दोगुना इनाम घोषित किया गया है। मुख्यमंत्री विष्णुदेव साय के नेतृत्व वाली भाजपा सरकार ने सरेंडर नीति में बदलाव करते हुए वित्तीय सहायता राशि में वृद्धि की है, जिसके परिणामस्वरूप माओवादियों के आत्मसमर्पण में तेजी आई है।

15,000 प्रधानमंत्री आवास आत्मसमर्पित माओवादियों एवं

मुख्यमंत्री श्री भूपेंद्र पटेल ने सूरत में ‘ऑल इंडिया मेयर्स काउंसिल’ की 116वीं नेशनल एगजीक्यूटिव बैठक का शुभारंभ किया

►►देश के 16 राज्यों के महानगरों के महापौर एवं राज्य के शहरी विकास मंत्री श्री कनुभाई देसाई सहभागी हुए

►►शहरों का सर्वग्राही आर्थिक, सामाजिक विकास तथा स्मार्ट, सस्टेनेबल सिटी डेवलपमेंट प्रधानमंत्री ►►द्वारा दिए गए आत्मनिर्भर भारत के संकल्प का मजबूत आधार है: मुख्यमंत्री श्री भूपेंद्र पटेल

(जीएनएस)। गांधीनगर : मुख्यमंत्री श्री भूपेंद्र पटेल ने स्पष्ट रूप से कहा कि शहरों का सर्वग्राही आर्थिक, सामाजिक विकास तथा स्मार्ट, सस्टेनेबल सिटी डेवलपमेंट प्रधानमंत्री श्री नरेन्द्र मोदी द्वारा दिए गए आत्मनिर्भर भारत के संकल्प को साकार करने का मजबूत आधार है।

विरमगाम स्टेशन का व्यापक पुनर्विकास : यात्रियों के लिए आधुनिक, सुरक्षित एवं सुविधाजनक स्टेशन की दिशा में बड़ा कदम

2000 वर्गफीट का विशाल कंकॉर्स, 5000 वर्गफीट का पार्किंग क्षेत्र और 1460 वर्गफीट के डीलक्स प्रतीक्षालय का होगा समावेश

(जीएनएस)। भारतीय रेलवे में 1300 से अधिक रेलवे स्टेशनों का पुनर्विकास किया जा रहा है, 160 स्टेशनों का कार्य पूरा हो चुका है, जिसमें से गुजरात के 87 स्टेशन शामिल हैं। माननीय प्रधानमंत्री ने इसी साल मई महीने में बीकानेर से 103 पुनर्विकसित अमृत स्टेशनों का वरुंधल उद्घाटन किया। जिसमें सामाख्याली सहित गुजरात के 18 स्टेशन शामिल हैं।

पश्चिम रेलवे के अहमदाबाद मण्डल का विरमगाम स्टेशन एक महत्वपूर्ण स्टेशन है। विरमगाम रेलवे स्टेशन का व्यापक पुनर्विकास 46.13 करोड़ की लागत से तेजी से किया जा रहा है। वर्तमान में विरमगाम स्टेशन पर 50 से अधिक ट्रेनें रुकती हैं। यहाँ से प्रतिदिन लगभग 7000 यात्री आवागमन करते हैं। इसे अगले 45-50 वर्ष के यात्री भार को ध्यान में रखते हुए पुनर्विकसित किया जा रहा है। विरमगाम स्टेशन पर 40 फीट चौड़ा नया फुट ओवर ब्रिज भी बनाया जा रहा है जो प्लेटफॉर्मों के बीच सुरक्षित और निबांध आवागमन सुनिश्चित करेगा। यह स्टेशन अहमदाबाद-विरमगाम, विरमगाम-सुंदरनगर, विरमगाम-मेहसाणा और विरमगाम-ग्रोरग्रा-समाविधायली इन चार रेल मार्गों के जंक्शन पर स्थित है। यहाँ गेटवे डिस्ट्रिक्क्स द्वारा इनडॉड कंटेनर डिपो सुविधा भी उपलब्ध है। जून 2023 में विरमगाम से मुंद्रा पोर्ट तक डबल-स्टैक रेल परिवहन सेवाएँ शुरू कीं, जिसका उद्देश्य अपने निर्यात-आयात (EXIM) व्यापार ग्राहकों के लिए परिचालन दक्षता बढ़ाना और लॉजिस्टिक लागत कम करना है। विरमगाम स्टेशन का पुनर्विकास कार्य यात्री सुविधाओं, सुरक्षा तथा स्टेशन के सौंदर्यीकरण को ध्यान में रखते हुए तेजी से प्रगति पर है। यह कार्य स्टेशन को आधुनिक, सुरक्षित तथा दिव्यांगजन अनुकूल बनाने के उद्देश्य से किया जा रहा है।

पूर्व किए गए कार्य

- नए स्टेशन भवन की संरचना का कार्य पूर्ण हो चुका है।
- नए स्टेशन भवन का प्लास्टर एवं टाइल्स लगाने का कार्य पूरा हो गया है।
- प्लेटफॉर्म पर शोड (शेल्टर) का कार्य पूरा कर लिया गया है।
- पुराने फुट ओवर ब्रिज (FOB) को सुरक्षित रूप से हटया जा चुका है।
- नए विद्युत खंभों (इलेक्ट्रिक मस्त) की

कोटा में ज्वेलरी शॉप पर मौत को मात, समय पर दिए गए सीपीआर से व्यापारी की बची जान

राजस्थान के कोटा शहर में रामपुरा बाजार स्थित एक ज्वेलरी शॉप पर गुरुवार दोपहर उस समय हड़कंप मच गया, जब जयपुर से आए एक व्यापारी को अचानक हार्ट अटैक आ गया और वे देखते ही देखते बेहोश होकर कार्डर पर गिर पड़े। पल भर में माहौल तनावपूर्ण हो गया, लेकिन सूझबूझ, साहस और सही समय पर लिए गए फैसले ने एक व्यक्ति की जान बचा ली। यह घटना अब पूरे इलाके में चर्चा का विषय बनी हुई है और लोगों के लिए सीपीआर जैसी जीवन रक्षक तकनीक के महत्व का जीवंत उदाहरण बन गई है। जानकारी के अनुसार, जयपुर के झोटावाड़ा निवासी राजकुमार सोनी हर दो से चार महीने में कोटा आकर ज्वेलरी शॉप्स में नगीने और स्टोन दिखाने का काम करते हैं। गुरुवार दोपहर करीब दो बजे वे रामपुरा बाजार स्थित एक ज्वेलरी शोरूम में स्टोन दिखा रहे थे। इसी दौरान वे कुर्सी पर बैठे-बैटे अचानक असहज महसूस करने लगे और कुछ ही सेकंड

-:मुख्यमंत्री श्री भूपेंद्र पटेल :-

- प्रधानमंत्री श्री नरेन्द्र मोदी ने शहरीकरण की चुनौतियों को अवसर में बदलकर गुजरात में वर्ष 2005 में ‘शहरी विकास वर्ष’ से मॉडर्न अर्बन डेवलपमेंट मॉडल की पहल की
- 2005 के ‘शहरी विकास वर्ष’ की दो दशक की सफलता के परिणामस्वरूप वर्ष 2025 को ‘शहरी विकास वर्ष’ के रूप में मनाने से शहरों की स्वच्छता और फ्यूचरिस्टिक डेवलपमेंट में गति आई है
- प्रधानमंत्री के दिशादर्शन में गुजरात ने सुदृढ़ वित्तीय प्रबंधन के माध्यम से शहरों के समय विकास के लिए ‘स्वर्णिम जयंती मुख्यमंत्री शहरी विकास योजना’ की पहल की
- प्रधानमंत्री द्वारा दिए गए इन्क्लूसिव ग्रोथ के विचार को साकार करने के लिए छोटे शहरों के विकास को भी गति देते हुए नई महानगर पालिकाओं का गठन किया गया

शनिवार को सूरत में आयोजित अखिल भारतीय ‘मेयर्स परिषद’ की 116वीं कार्यकारिणी बैठक के शुभारंभ अवसर पर मुख्यमंत्री श्री भूपेंद्र पटेल ने अध्यक्ष के तौर पर संबोधित किया। शहरी विकास एवं वित्त मंत्री श्री कनुभाई देसाई, देश के 16 राज्यों के महानगरों के महापौर तथा परिषद के पदाधिकारी इस कार्यकारिणी बैठक में सहभागी हुए।

मुख्यमंत्री ने कहा कि प्रधानमंत्री श्री नरेन्द्र मोदी ने शहरीकरण की चुनौतियों को अवसर में बदलकर गुजरात में वर्ष 2005 में शहरी विकास वर्ष के माध्यम से मॉडर्न अर्बन डेवलपमेंट मॉडल की शुरुआत की थी।

वेल प्लांड सिटी डेवलपमेंट के लिए

बेसिक इन्फ्रास्ट्रक्चर के निर्माण को इसके परिणामस्वरूप गति मिली और 2005 के ‘शहरी विकास वर्ष’ की दो दशक की सफलता के चलते राज्य सरकार ने भी वर्ष 2025 को ‘शहरी विकास वर्ष’ के रूप में मनाया। श्री पटेल ने जोड़ा कि 2025 के इस ‘शहरी विकास वर्ष’ में शहरों की स्वच्छता तथा फ्यूचरिस्टिक डेवलपमेंट में तेजी आई है।

मुख्यमंत्री श्री भूपेंद्र पटेल ने ‘मेयर्स परिषद’ में शहरी विकास योजनाओं और लोगों के ईज ऑफ लिविंग में वृद्धि करने वाली गुजरात के इनिशिएटिव्स की प्रभावशाली प्रस्तुति की।

इस संदर्भ में मुख्यमंत्री ने कहा कि प्रधानमंत्री के मार्गदर्शन में सुदृढ़



वित्तीय प्रबंधन से शहरों के सर्वग्राही विकास के लिए ‘स्वर्णिम जयंती मुख्यमंत्री शहरी विकास योजना’ की पहल गुजरात ने की है। इस योजना में भीतिक सुविधाएं, सामाजिक आधारभूत संरचना के साथ अर्बन ग्रीन मोबिलिटी, ‘मुख्यमंत्री शहरी सड़क योजना’ को प्राथमिकता देने से ईज ऑफ लिविंग बढ़ा है।

मुख्यमंत्री ने कहा कि गुजरात ने देश को शहरी क्षेत्रों में बीआरटीएस जनमार्ग और ई-सिटी बस सेवाओं का सफल मॉडल दिया है। इतना ही नहीं, उन्होंने कहा कि प्रधानमंत्री के मार्गदर्शन में अर्बन ट्रांसफॉर्मेशन के तहत अनेक आइकॉनिक इन्फ्रास्ट्रक्चर का निर्माण हुआ है, जिनमें सूरत डायमंड बोर्स

मुख्यमंत्री श्री भूपेंद्र पटेल ने सूरत एपीएमसी द्वारा निर्मित राज्य के पहले एलिवेटेड मार्केट यार्ड का उद्घाटन किया

►►टू-वे रैम्प वाली बिल्डिंग में है अत्याधुनिक सुविधाएं : भारी वाहन पहली मंजिल तक सीधे दुकानों के सामने पहुंच सकते हैं

►►राज्य के किसानों को सहूलियत, सुरक्षा और कृषि उपजों का उचित मूल्य मिले, ऐसी पारदर्शी और आधुनिक व्यवस्था विकसित की जा रही है : कृषि एवं सहकारिता मंत्री श्री जीतूभाई वाघाणी

►►सूरत एपीएमसी मार्केट के आधुनिकीकरण और विस्तारीकरण के हिस्से के रूप में एलिवेटेड मार्केट यार्ड का निर्माण

►►मार्केट यार्ड में आने वाले किसानों, व्यापारियों और श्रमिकों के लिए नि:शुल्क प्राथमिक उपचार केंद्र और बीज वितरण केंद्र का लोकार्पण

(जीएनएस)। गांधीनगर : मुख्यमंत्री श्री भूपेंद्र पटेल ने शनिवार को खेतीबाड़ी उत्पन्न बाजार समिति (एपीएमसी) सूरत की ओर से नवनिर्मित राज्य के सबसे बड़े और सर्वप्रथम एलिवेटेड यानी पहली मंजिल तक भारी वाहनों का आवागमन सुनिश्चित करने वाले अत्याधुनिक मार्केट यार्ड का लोकार्पण किया। इसके साथ ही, मुख्यमंत्री ने सूरत एपीएमसी मार्केट के आधुनिकीकरण और विस्तारीकरण के हिस्से के रूप में विस्तृत सर्कुलेंटिया एरिया के विकास से स्टेशन परिसर में वाहनों की आवाजाही अधिक सुव्यवस्थित होगी, जिससे स्टेशन तक पहुँचने और बाहर निकलने की सुविधा में सुधार होगा। उन्नत प्रतीक्षालय बेहतर बैठने की सुविधा, उचित वेंटिलेशन और शांत वातावरण प्रदान करेंगे, जिससे यात्रा अनुभव अधिक सुखद बनेगा।

मुख्यमंत्री श्री भूपेंद्र पटेल :-

- श्री नरेन्द्र मोदी के नेतृत्व में टेक्नोलॉजी और एआई का उपयोग करके खेती में उत्पादन, सस्टेनेबिलिटी और बाजार की उपलब्धता बढ़ रही है
- 1951 में केवल 15 हजार रुपए की आय के साथ शुरू हुई सूरत एपीएमसी आज सहकारिता के वटवृक्ष में बदल गई है
- राज्य सरकार ‘सहकार से समृद्धि’ के मंत्र के साथ कृषि में मूल्य संवर्धन को बढ़ावा दे रही है

आसान आवाजाही तथा प्रवेश एवं निकास का इस प्रकार सुव्यवस्थित आयोगन किया गया है कि आने वाले कई वर्षों तक कोई अव्यवस्था नहीं होगी। उन्होंने कहा कि वर्ष 1951 में केवल 15 हजार रुपए की आय के साथ शुरू हुई सूरत एपीएमसी आज सहकारिता के वटवृक्ष में बदल गई है।

मुख्यमंत्री ने इस अवसर पर कहा कि प्रधानमंत्री श्री नरेन्द्र मोदी के नेतृत्व में इंफ्रास्ट्रक्चर और टेक्नोलॉजी के अधिकतम उपयोग के जरिए किसानों के कल्याण के लिए लगातार प्रयास किए जा रहे हैं। प्रधानमंत्री के नेतृत्व में ‘सहकार से समृद्धि’ के मंत्र के साथ देश में अलग सहकारिता मंत्रालय का गठन करके सहकारी क्षेत्र को मजबूत बनाया गया है, जिससे किसानों और पशुपालकों की आय और जीवन स्तर को सुधारने

वाले महत्वपूर्ण कार्य को और व्यापक और गुणवत्तापूर्ण बनाया जा सका है। मुख्यमंत्री ने संपूर्ण रूप से कंप्यूटरीकृत और पारदर्शी व्यवस्था तथा यहां कृषि उपजों की बिक्री के लिए आने वाले किसानों को आरटीजीएस के माध्यम से ऑनलाइन भुगतान जैसी सुविधाएं उपलब्ध कराने के लिए बधाई दी। उन्होंने इस बात की भी सराहना की कि इन सुविधाओं के चलते महाराष्ट्र, हरियाणा, पंजाब, उत्तर प्रदेश, आंध्र प्रदेश, मध्य प्रदेश और राजस्थान जैसे अन्य राज्यों के किसान भी यहां अपनी कृषि उपज बेचने के लिए आकर्षित हुए हैं।

उन्होंने गर्व से कहा कि रोजाना 12 से 15 हजार लोगों की आवाजाही के साथ यह मार्केट यार्ड पिछले दो वर्षों से आय की दृष्टि से गुजरात में अव्वल स्थान पर है और राज्य की अर्थव्यवस्था को मजबूती देते हैं। उन्होंने कहा कि गुजरात सरकार द्वारा किसानों के लिए घोषित किया गया दस हजार करोड़ रुपए का बड़ा कृषि सहायता पैकेज किसानों को इस संकट से उबारने में बहुत उपयोगी साबित हुआ है। मुख्यमंत्री ने भी, कि पीएम किसान सम्मान निधि, पीएम किसान मानवण, पर ड्राॅप-मोर क्रॉप, नेशनल बान्सू मिशन और नमो ड्रोन दीदी सहित लगभग 28 से अधिक योजनाओं एवं अभियानों के जरिए खेती एवं किसान विकास को नई दिशा दी गई है। उन्होंने कहा कि राज्य सरकार कलाईमेट चेन्ज के विरुद्ध लड़ाई के लिए प्राकृतिक कृषि को बढ़ावा दे रही है, जो भूमि, पर्यावरण और मानव स्वास्थ्य के लिए लाभदायक है। प्राकृतिक खेती से किसानों की आय में वृद्धि और रोजगार के नए अवसर पैदा हुए हैं। उन्होंने सभी से स्वदेशी और आत्मनिर्भर भारत के संकल्प के साथ विकसित गुजरात से विकसित भारत की



पटेल के नेतृत्व में गुजरात ने 48 प्रतिशत शहरीकरण का लक्ष्य हासिल किया है तथा वर्ष 2047 तक 75 प्रतिशत के लक्ष्य को प्राप्त करने की दिशा में गुजरात तेजी से आगे बढ़ रहा है। ‘अखिल भारतीय मेयर्स परिषद’ की राष्ट्रीय अध्यक्ष श्रीमती रेणुबाला गुप्ता ने अपने प्रासंगिक संबोधन में कहा कि प्रधानमंत्री के दूरदर्शी नेतृत्व में गुजरात ने पूरे देश को विकास का एक नया मार्ग दिखाया है तथा गुजरात को देश के लिए रोल मॉडल बनाया है, जिससे अन्य नगरों के महापौरों को स्वच्छ, स्मार्ट व सुविधासंपन्न नगर के विकास के लिए मार्गदर्शन मिलेगा। प्रासंगिक संबोधन में ‘अखिल भारतीय मेयर्स परिषद’ के महामंत्री श्री

मुख्यमंत्री श्री भूपेंद्र पटेल ने सूरत एपीएमसी द्वारा निर्मित राज्य के पहले एलिवेटेड मार्केट यार्ड का उद्घाटन किया



ओर आगे बढ़ने का आह्वान किया। इस अवसर पर कृषि एवं सहकारिता मंत्री श्री जीतूभाई वाघाणी ने कहा कि राज्य सरकार और सहकारी क्षेत्र इस बात का लगातार प्रयास कर रहे हैं कि किसानों को नई सुविधाएं, आधुनिक व्यवस्थाएं और मजबूत इंफ्रास्ट्रक्चर मिले और उनकी आय में वृद्धि हो। इसका जीवंत उदाहरण सूरत की एपीएमसी मार्केट है। उन्होंने इस मार्केट में आधुनिकता के साथ-साथ किसान-उन्मुख सुविधाएं और व्यवस्थाएं विकसित करने के लिए पदाधिकारियों को शुभकामनाएं दीं।

कृषि मंत्री ने कहा कि सूरत एपीएमसी मार्केट यार्ड राज्य का सबसे अधिक कमाई करने वाला यार्ड है, जो सहकारिता की शक्ति का बेहतरीन उदाहरण है। यह कमाई किसी एक व्यक्ति या संस्था की नहीं, बल्कि पूरी सहकारी व्यवस्था और किसानों की है। उन्होंने अतीत की विकट स्थिति की याद दिलाते हुए कहा कि पिछली सरकारों के कार्यकाल में राज्य के मार्केट यार्डों में उचित शेड, बारिश या मौसम संबंधित परिस्थितियों में कृषि उत्पादों को रखने की व्यवस्था नहीं थी, जिसके कारण किसानों को भारी मुश्किलों का सामना करना पड़ता था। लेकिन प्रधानमंत्री श्री नरेन्द्र मोदी के नेतृत्व में आज मार्केट यार्डों की स्थिति पूरी तरह से बदल गई है। अब ऐसी पारदर्शी और आधुनिक व्यवस्थाएं विकसित की गई हैं, जिनमें किसानों को सहूलियत, सुरक्षा और विरुद्ध लड़ाई के लिए प्राकृतिक कृषि को बढ़ावा दे रही है, जो भूमि, पर्यावरण और मानव स्वास्थ्य के लिए लाभदायक है। प्राकृतिक खेती से किसानों की आय में वृद्धि और रोजगार के नए अवसर पैदा हुए हैं। उन्होंने सभी से स्वदेशी और आत्मनिर्भर भारत के संकल्प के साथ विकसित गुजरात से विकसित भारत की

आकृति आर्ट फाउंडेशन द्वारा 23 वीं अंतर्राष्ट्रीय कला प्रदर्शनी का 16 दिसम्बर से मुंबई में आयोजन



खुबसूरत कला के प्रदर्शन का सुअवसर मिलता है। साथ ही उनकी संस्था विभिन्न अर्वांई शो, आयोजन करती आई है। उन्होंने बताया कि वे जल्दी ही अपनी टीम के साथ सभी कलाकारों के लिए डिजिटल मार्केटिंग प्लेटफॉर्म भी शुरू करने जा रहे हैं, जिससे आसानी से दुनिया के किसी

आशुतोष ने परिषद की स्थापना, कार्यों और उद्देश्यों के बारे में जानकारी दी तथा शहरी विकास में परिषद के महत्व पर विस्तार से प्रकाश डाला।

इस अवसर पर महापौर श्री दक्षेशभाई मावाणी ने कहा कि सूरत ने स्वच्छता, जल प्रबंधन और स्वच्छ वायु सर्वक्षेत्र में कई राष्ट्रीय पुरस्कार प्राप्त किए हैं। उन्होंने जोड़ा कि विकास के निरंतर नए आयामों के साथ आगे बढ़ता सूरत देश के कई शहरों के लिए सकारात्मक सुधारों के माध्यम से अन्य शहरों के लिए प्रेरणास्रोत बनेगा।

इस अवसर पर गुजरात की महानगर पालिकाओं के महापौर, सांसद श्री मुकेशभाई दलाल, विधायक श्री प्रविणभाई घोघारी, पूर्णेशभाई मोदी, संगीताबेन पाटील, पूर्व मंत्री श्री दर्शनाबेन जरदोश, सूरत महा नगरपालिका आयुक्त श्रीमती शालिनी अग्रवाल, कलेक्टर श्री सौरभ पारधी, उप महापौर श्री नरेन्द्रभाई पटिल, स्थायी समिति अध्यक्ष श्री राजनभाई देसाई, शहर संगठन प्रमुख श्री परेशभाई पटेल, मनपा में शासक पक्ष की नेता श्रीमती शशिबेन त्रिपाठी, सचेतक श्री धर्मेश वाणिजावाला सहित सूरत महानगर पालिका के अधिकारी व कर्मचारी उपस्थित रहे।

मुख्यमंत्री श्री भूपेंद्र पटेल ने सूरत एपीएमसी द्वारा निर्मित राज्य के पहले एलिवेटेड मार्केट यार्ड का उद्घाटन किया



जैसे वाहन सीधे पहली मंजिल पर दुकानों के सामने जाकर खड़े हो सकते हैं। इस सुविधा से कृषि उपजों को लाने-ले जाने में लगने वाले समय की बचत होगी और यातायात की समस्या से निजात मिलेगी तथा कृषि उपजों को सीधे व्यापारियों की दुकानों पर उतारा जा सकेगा। श्री देसाई ने कहा कि एलिवेटेड मार्केट यार्ड के लिए केंद्र सरकार ने 19 करोड़ रुपए की सप्लिडी दी है। मार्केट यार्ड की पहली मंजिल पर 108 हाईट्रेड दुकानें हैं, जिनमें विशाल स्टोर रुम, मार्केट में पहली मंजिर तक किसान और व्यापारी अपने वाहन लेकर जा सकें, इसके लिए टू-वे रैम्प, माल-समान ले जाने के लिए लिफ्ट, पैसंजर लिफ्ट, आरसीसी रोड, पहली मंजिल पर 200 कार और 4000 दोपहिया वाहनों को खड़ा करने के लिए पार्किंग एरिया, मार्केट यार्ड में आने वाले किसानों, व्यापारियों तथा श्रमिकों के लिए नि:शुल्क प्राथमिक उपचार केंद्र और किसान मित्रों के लिए बीज वितरण केंद्र जैसी सुविधाएं किसानों और वैडर्स के लिए स्थापित की गई हैं। कार्यक्रम में वित्त मंत्री श्री कनुभाई देसाई, आर्जिजाति विकास मंत्री श्री नरेशभाई पटेल, सांसद श्री मुकेशभाई दलाल, प्रभुभाई वसावा, जिला पंचायत अध्यक्ष श्री भाविनीबेन पटेल, पूर्व केंद्रीय मंत्री श्रीमती दर्शनाबेन जरदोश, विधायक सर्वश्री कुंवरजीभाई हळयपति, गणपतिसिंह वसावा, मोहनभाई ढोडिया, ईश्वरभाई परमार, विनोदभाई मोरड़िया, अरविंदभाई राणा, कांतिभाई बलर, मनुभाई पटेल, एपीएमसी उपाध्यक्ष श्री हर्षद पटेल, सूरत सहकारी संघ के अध्यक्ष श्री भीष्माभाई पटेल, सहकारी अग्रणी श्री रमणभाई जानी, एपीएमसी के निदेशकगण, जिला संगठन प्रमुख श्री भरत राठोड़, कई अग्रणी और किसान बड़ी संख्या में मौजूद रहे।

(जीएनएस)। मुंबई, 13 दिसम्बर। देश की प्रमुख सांस्कृतिक, सामाजिक और कलात्मक संस्था ‘’आकृति आर्ट फाउंडेशन’’ द्वारा अपनी 23 वीं अंतर्राष्ट्रीय समूह कला प्रदर्शनी का आयोजन मुंबई में 16 दिसम्बर, 2025 से 21 दिसम्बर, 2025 तक किया जा रहा है। यह जानकारी देते हुए आकृति आर्ट फाउंडेशन के संस्थापक डायरेक्टर मनमोहन जायसवाल ने बताया कि यह संस्था पिछले 18 वर्षों से कला के क्षेत्र में राष्ट्रीय और अंतर्राष्ट्रीय स्तर के विभिन्न कार्यक्रमों का आयोजन करती रही है। इसी क्रम में संस्था की 23 वीं अंतर्राष्ट्रीय कला प्रदर्शनी मुंबई के नरीमन पॉइंट स्थित मेकूर चैम्पस की आर्ट गैलरी में लगाने का निर्णय लिया गया है। उन्होंने बताया कि इस प्रदर्शनी में भारत के अलावा ऑस्ट्रेलिया, दुबई और पोलैंड से तकरीबन 40 प्रतिष्ठित कलाकार भाग ले रहे हैं। श्री जायसवाल ने बताया कि वे प्रत्येक वर्ष दो आर्ट एग्लिबेरेंशंस का आयोजन करते हैं। इन्प्रेम देश- विदेश से आने वाले कलाकारों को अपनी

